



(ஏழாவது பாராளுமன்றம் - முதலாவது கூட்டத்தொடர்)

இல. 83.]

பாராளுமன்றம்

ஒழுங்குப் பத்திரம்

2011, ஏப்பிரல் 06, புதன்கிழமை, பி. ப. 1.00 மணிக்கு

வாய்மூல விடைக்கான வினாக்கள்

0444/ '10

1.

கௌரவ ரவி கருணாநாயக்க, — நிதி, திட்டமிடல் அமைச்சரைக் கேட்பதற்கு, — (3)

- (அ) கடந்த ஐந்து வருடங்களிலே தோற்றுப்போன நிதிக் கம்பனிகளாக அறிவிக்கப்பட்ட நிதிக்கம்பனிகளின் மொத்த எண்ணிக்கையை தனித்தனியாக அவர் குறிப்பிடுவாரா?
- (ஆ) வைப்பாளர்களைப் பாதுகாப்பது இலங்கை மத்திய வங்கியின் பொறுப்பு என்பதை அவர் ஏற்றுக்கொள்வாரா?
- (இ) (i) வைப்பாளரின் பணத்தைப் பெற்றுக்கொண்ட கம்பனிகளால் அப்பணம் திருப்பிச் செலுத்தப்படாத வைப்பாளர்களின் மொத்த எண்ணிக்கையையும்,
(ii) பணம் திருப்பச் செலுத்தத் தவறிய அல்லது கடமை தவறிய கம்பனிகளையும்,
(iii) மத்திய வங்கி தலையிட்டு, எந்தக் கம்பனியும் வங்குரொத்து அடையாது என உறுதியளித்த பின்னரும் 2010.06.01 இல் எவ்வாறு IFC மற்றும் CIBC வைப்பாளர்கள் தம் சேமிப்புக்களை இழந்தார்கள் என்பதையும் அவர் இச்சபைக்குத் தனித்தனியாகத் தெரிவிப்பாரா?
- (ஈ) (i) கம்பனி பணியாளர்களுக்கு என்ன நடந்தது என்பதையும்,
(ii) இந்நிதிக் கம்பனிகளின் வங்கி அறிக்கையிடல் என்று வரும் பொழுது, வேறுபட்ட பணிப்பாளர்களுக்கு வேறுபட்ட நியமங்கள் பிரயோகிக்கப்படுவது ஏன் என்பதையும் அவர் சபைக்குத் தெரிவிப்பாரா?
- (உ) இன்றேல், ஏன்?

0536/ '10

2.

கௌரவ தயாசிறி ஜயசேகர, — பொருளாதார அபிவிருத்தி அமைச்சரைக் கேட்பதற்கு, — (2)

- (அ) (i) கிழக்கு மாகாணத்தின், பொத்துவில் - பாணம வீதியானது அபிவிருத்தி செய்வதற்காக உத்தேசிக்கப்பட்டுள்ளதொரு வீதியா என்பதையும்,
(ii) ஆமெனில், இவ்வீதி தற்போது அபிவிருத்தி செய்யப்பட்டு வருகின்றதா என்பதையும் அவர் அறிவிப்பாரா?
- (ஆ) இவ்வீதியில் அபிவிருத்திப் பணிகள் இடம்பெற்றுவருமாயின்,
(i) அதன் நீளம் எத்தனை கிலோ மீட்டர்கள் என்பதையும்,
(ii) இதன் பணிகளை முடிவுறுத்துவதற்கு உத்தேசிக்கப்பட்டுள்ள திகதி யாதென்பதையும்,
(iii) இதற்காக மதிப்பிடப்பட்டுள்ள தொகை எவ்வளவென்பதையும் அவர் இச்சபைக்கு அறிவிப்பாரா?

- (இ) (i) இவ்வீதியின் நிர்மாணப் பணிகளுக்காக கேள்விப் பத்திரம் கோரப்பட்டதா என்பதையும்,
 (ii) ஆமெனில், கேள்விப்பத்திரங்களைச் சமர்ப்பித்த நிறுவனங்களின் பெயர்கள் யாவை என்பதையும்,
 (iii) அந்தந்த நிறுவனங்களால் சமர்ப்பிக்கப்பட்ட கேள்விப்பத்திர விலைகள் யாவையென்பதையும்,
 (iv) கேள்விப் பத்திரம் ஒப்படைக்கப்பட்ட நிறுவனம் மற்றும் குறித்த கேள்விப் பத்திரத் தொகை யாதென்பதையும்
 அவர் குறிப்பிடுவாரா?
- (ஈ) (i) இவ்வீதியை நிர்மாணிப்பதற்காக மதிப்பீடு செய்யப்பட்ட மொத்தத் தொகை உள்நாட்டு நிதியங்களிலிருந்து பெறப்பட்டதா என்பதையும்,
 (ii) இன்றேல், வெளிநாட்டு உதவிகளிலிருந்து பெறப்பட்டதா என்பதையும்,
 (iii) வெளிநாட்டு உதவி பெறப்பட்டிருப்பின், உதவி வழங்கிய நாட்டின் பெயர் யாதென்பதையும்
 அவர் இச்சபைக்கு அறிவிப்பாரா?
- (உ) இன்றேல், ஏன்?

0559/ '10

3.

கௌரவ அஜித் குமார்,— நிதி, திட்டமிடல் அமைச்சரைக் கேட்பதற்கு,— (4)

- (அ) கடந்த சனாதிபதித் தேர்தலின்போது முன்வைக்கப்பட்ட மஹிந்த சிந்தனை எதிர்கால நோக்கின் கீழ் “ஓய்வுகால வாழ்க்கைக்கான உறுதுணை” திட்டத்தின் கீழ் ஓய்வு பெற்றவர்களுக்கு நிவாரணமாக 2006 ஆம் ஆண்டுக்கு முன்னர் ஓய்வு பெற்றவர்களுக்கு 2006 ஆம் ஆண்டு சம்பள முறைக்கு இசைவுறும் விதத்தில் ஓய்வூதியத்தைத் தயாரித்து அடுத்த வரவு செலவுத் திட்டத்திலிருந்து (2010) நடைமுறைப்படுத்துவதாக வாக்குறுதியளிக்கப்பட்டதென்பதை அவர் அறிவாரா?
- (ஆ) (i) அதன் பிரகாரம் 2010 வரவு செலவுத் திட்டத்தில் 2006 ஆம் ஆண்டுக்கு முன்னர் ஓய்வு பெற்றவர்களுக்கு 2006 ஆம் ஆண்டு சம்பள முறைக்கு இசைவுறும் விதத்தில் ஓய்வூதியம் வழங்க நடவடிக்கை எடுக்கப்பட்டுள்ளதா என்பதையும்,
 (ii) அதற்கென ஒதுக்கப்பட்டுள்ள தொகை எவ்வளவென்பதையும்,
 (iii) மேற்படி நிவாரணம் 2010, வரவு செலவுத் திட்டத்தின் மூலம் வழங்கப்படாதிருப்பின் அதற்கான காரணங்கள் யாவை என்பதையும்,
 (iv) குறித்த ஓய்வூதிய அதிகரிப்பை பெற்றுக்கொடுக்கும் திகதி யாது என்பதையும்
 அவர் இச்சபைக்கு அறிவிப்பாரா?
- (இ) இன்றேல், ஏன்?

0806/ '10

4.

கௌரவ புத்திக பத்திரண,— கல்வி அமைச்சரைக் கேட்பதற்கு,— (1)

- (அ) (i) மாத்தறை மாவட்டத்தின் அக்குரெஸ்ஸ வலயக் கல்வி காரியாலயத்திற்குரிய வெலிப்பிட்டிய கோட்டக்கல்வி அலுவலகத்தினால் நிருவகிக்கப்படுகின்ற அரசாங்க பாடசாலைகளின் எண்ணிக்கை எத்தனையென்பதையும்,
 (ii) இப்பாடசாலைகளின் பெயர்கள், முகவரிகள் மற்றும் தொலைபேசி இலக்கங்கள் யாவையென்பதையும்,

- (iii) இப்பாடசாலைகளில் நூறு மாணவர்களுக்குக் குறைவாக உள்ள பாடசாலைகளின் எண்ணிக்கை எத்தனையென்பதையும்,
 - (iv) அப்பாடசாலைகளின் பெயர்கள் யாவையென்பதையும்,
 - (v) நூறு மாணவர்களுக்குக் குறைவாகவுள்ள பாடசாலைகளில் மூடுவதற்காக தற்போது தீர்மானிக்கப்பட்டுள்ள பாடசாலைகளின் பெயர்கள் யாவையென்பதையும்
- அவர் இச்சபைக்கு அறிவிப்பாரா?

- (ஆ) (i) இக்கோட்டத்தில் ஆசிரியர் மிகை நிலவுகின்ற பாடசாலைகள் உள்ளனவா என்பதையும்,
 - (ii) இப்பாடசாலைகளின் பெயர்கள் யாவையென்பதையும்,
 - (iii) ஆசிரியர் பற்றாக்குறை நிலவுகின்ற பாடசாலைகளின் பெயர்கள் யாவையென்பதையும்,
 - (iv) ஆசிரியர் பற்றாக்குறை நிலவுகின்ற பாடங்கள் யாவையென்பதையும்,
 - (v) இவ்வாசிரியர் பற்றாக்குறை நிலவுகின்ற பாடசாலைகளுக்கு ஆசிரியர்களைப் பெற்றுக்கொடுப்பதற்கு நடவடிக்கை எடுப்பாரா என்பதையும்,
 - (vi) ஆமெனில், இதற்காக எவ்வளவு காலம் எடுக்குமென்பதையும்
- அவர் இச்சபைக்குக் குறிப்பிடுவாரா?

(இ) இன்றேல் ஏன்?

0880/ '10

5.

கௌரவ அஜித் பி. பெரேரா,— நீதி அமைச்சரைக் கேட்பதற்கு,— (2)

- (அ) 2007, 2008 மற்றும் 2009 ஆம் ஆண்டுகளுக்கான இலங்கை சட்டக் கல்லூரியின் மொத்த வருமானம் தனித்தனியே எவ்வளவென்பதை அவர் அறிவிப்பாரா?
 - (ஆ) மேற்படி ஒவ்வொரு ஆண்டிலும்,
 - (i) விரிவுரைக் கட்டணமாக அறவிடப்பட்ட பணத் தொகை எவ்வளவென்பதையும்,
 - (ii) சட்டக்கல்லூரி அனுமதிப் பரீட்சைக்கான விண்ணப்பக் கட்டணமாக அறவிடப்பட்ட பணத் தொகை எவ்வளவென்பதையும்,
 - (iii) மேற்படி பரீட்சையின் பரீட்சைக் கட்டணமாக அறவிடப்பட்ட பணத் தொகை எவ்வளவென்பதையும்,
 - (iv) வேறு வழிகளில் இலங்கை சட்டக் கல்லூரிக்கு கிடைத்த வருமானம் எவ்வளவென்பதையும்,
 - (v) இலங்கை சட்டக் கல்லூரியின் செலவினம் எவ்வளவென்பதையும்

தனித்தனியாக அவர் குறிப்பிடுவாரா?
 - (இ) (i) இலங்கை சட்டக் கல்லூரியின் நிதி முகாமைத்துவத்தை ஒழுங்கு முறைப்படுத்துவதற்காக மேற்கொள்ளப்பட்டுள்ள நடவடிக்கைகள் எவை என்பதையும்,
 - (ii) 2009 ஆம் ஆண்டுக்கான நீதி, சட்ட மறுசீரமைப்பு அமைச்சின் முன்னேற்ற அறிக்கையில் குறிப்பிடப்பட்டுள்ளவாறு விரிவுரைக்கட்டணங்களை அதிகரிக்காது இலங்கை சட்டக்கல்லூரியின் நடவடிக்கைகளைப் பேணிவர முடியாதாவென்பதையும்
- அவர் இச்சபைக்கு அறிவிப்பாரா?
- (ஈ) இன்றேல், ஏன்?

0970/ '10

6.

கௌரவ காமினி ஜயவிக்கிரம பெரேரா,— துறைமுகங்கள், நெடுஞ்சாலைகள் அமைச்சரைக் கேட்பதற்கு,— (1)

- (அ) (i) சுங்காவிலிருந்து சோமாவதி ரஜமகாவிகாரை வரையான வீதியை சீராக்குவதற்காக மேன்மைதாங்கிய சனாதிபதி அவர்களின் அங்கீகாரத்திற்கு கமைய ஒதுக்கப்பட்டிருந்த தொகை எவ்வளவென்பதையும் என்பதையும்,
(ii) மேற்படி வீதியை புனரமைப்பதற்காக அங்கீகரிக்கப்பட்ட மதிப்பீட்டுத்தொகை எவ்வளவென்பதையும்

அவர் குறிப்பிடுவாரா?

- (ஆ) (i) அந்நிதியை நிர்வகித்த அதிகாரசபை அல்லது திணைக்களம் யாதென்பதையும்,
(ii) அந்நிதியை நிர்வகிப்பதற்காக நியமிக்கப்பட்ட அலுவலர்கள் யாவர் என்பதையும்,
(iii) தற்போது அந்நிதியிலிருந்து மேற்படி பாதையை சீராக்குவதற்காக செலவிடப்பட்ட தொகை எவ்வளவென்பதையும்,
(iv) மேற்படி நிதியை நிர்வகிப்பதில் முறைகேடுகள் இடம்பெற்றுள்ளதா என்பதையும்,
(v) ஆமெனில், அது தொடர்பாக அமைச்சு மேற்கொண்ட விசாரணையின் அறிக்கையை சர்ப்பிப்பாரா என்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

0988/ '10

7.

கௌரவ ஜோன் அமரதுங்க,— நிர்மாண, பொறியியல் சேவைகள், வீடமைப்பு, பொது வசதிகள் அமைச்சரைக் கேட்பதற்கு,— (1)

- (அ) (i) அரசாங்க ஊழியர்களுக்கு வீடு வழங்குவதற்காக “நில செவன” எனும் வீடமைப்புத் திட்டத்தை ராகம நகர்ப் பிரதேசத்தில் நிர்மாணிக்க நடவடிக்கை எடுக்கப்பட்டதா என்பதையும்,
(ii) ஆமெனில், அது ஆரம்பிக்கப்பட்ட திகதி யாதென்பதையும்,
(iii) உத்தேச வீடமைப்பு திட்டம் மூலம் நிர்மாணிக்க திட்டமிடப்பட்டுள்ள வீடுகளின் எண்ணிக்கை எவ்வளவு என்பதையும்,
(iv) தற்போது மேற்படி கருத்திட்டம் ஆரம்பிக்கப்பட்டிருப்பின் இதுவரை நிர்மாணித்து முடிக்கப்பட்டுள்ள வீடுகளின் எண்ணிக்கை எவ்வளவு என்பதையும்,
(v) மேற்படி வீடமைப்புத் திட்டத்தின் வேலைகளை பூர்த்தி செய்ய உத்தேசித்துள்ள திகதி என்னவென்பதையும்

அவர் குறிப்பிடுவாரா?

(ஆ) இன்றேல், ஏன்?

8.

கௌரவ ரவி கருணாநாயக்க,— பொருளாதார அபிவிருத்தி அமைச்சரைக் கேட்பதற்கு,—(1)

- (அ) (i) புதிய உல்லாசப் பிரயாண அபிவிருத்திப் பிரதேசங்களாக இனங்காணப்பட்டவை எவை என்பதையும்,
 (ii) தெரிவு செய்யப்பட்ட பிரதேசங்களுள் குச்சுவெளி மற்றும் கல்பிட்டியவைச் சேர்ந்த 500 ஏக்கர் பிரதேசமும் உள்ளடங்குகிறதா என்பதையும்,
 (iii) இதில் அரசாங்கம் முதலீடு செய்த தொகை எவ்வளவு என்பதையும்,
 (iv) குறிப்பிட்ட முதலீட்டின் மூலம் இவ்வமைச்சு அதிகரிக்கவுள்ள குறிக்கோள்களையும்,
 (v) இதன் மூலமாக உபசரிக்க முயலும் பிரயாணிகளது மட்டம், அவர்களது நாடுகள் என்னவென்பதையும்

அவர் இச்சபையில் தெரிவிப்பாரா?

- (ஆ) (i) உல்லாசப் பிரயாண நிதியமொன்று ஸ்தாபிக்கப்பட்டதா என்பதையும்,
 (ii) இந்நிதியத்திற்கு அரசாங்கம் பங்களிப்புச் செய்யவுள்ள தொகை எவ்வளவு என்பதையும்

அவர் தெரிவிப்பாரா?

- (இ) (i) உள்நாட்டில் 500 மில்லியன் ரூபாய்களை பத்து தனியார் கம்பனிகள் முதலீடு செய்யவுள்ளனவா என்பதையும்,
 (ii) ஆமெனில், அக் கம்பனிகளது பெயர்கள் என்னவென்பதையும்

அவர் தெரிவிப்பாரா?

- (ஈ) இன்றேல், ஏன்?

0660/ '10

9.

கௌரவ அஜித் குமார,— சுதேச மருத்துவத்துறை அமைச்சரைக் கேட்பதற்கு,—(2)

- (அ) (i) திரு. சுமனசேன ராமசிங்ஹு தென்மாகாண சுகாதார அமைச்சின் ஆயுர்வேத திணைக்களத்தில் சேவைக்குச் சேர்ந்த பதவி மற்றும் திகதி, சேவைக்காலம், ஓய்வு பெற்ற திகதி மற்றும் அத்தினத்தில் வகித்த பதவி யாதென்பதையும்,
 (ii) இவர் பெற்றுள்ள சேவை நீடிப்புக்களின் எண்ணிக்கை மற்றும் சம்பந்தப்பட்ட வருடங்கள் யாவையென்பதையும்,
 (iii) சேவை நீடிப்பினை விதந்துரைத்த உத்தியோகத்தரின் பெயர், பதவி மற்றும் முகவரி யாதென்பதையும்,
 (iv) சேவை நீடிப்பின் பெருட்டு பூர்த்தி செய்ய வேண்டிய அளவு கோல்கள் யாவையென்பதையும்

அவர் குறிப்பிடுவாரா?

- (ஆ) (i) திரு. ராமசிங்ஹு பதவிநிலைத் தரத்திற்கு உள்வாங்கப்பட்ட திகதி யாதென்பதையும்,
 (ii) பதவிநிலைத் தரத்தைச் சேர்ந்த உத்தியோகத்தரொருவருக்கு உரித்தாகும் சிறப்புரிமைகளும் வசதிகளும் யாவையென்பதையும்

அவர் அறிவிப்பாரா?

- (இ) (i) திரு. ராமசிங்ஹுவின் சேவைக்காலத்தில் ஏதேனும் தவறுக்கான குற்றச்சாட்டுப் பத்திரம் வழங்கப்பட்டுள்ளதா என்பதையும்,
 (ii) ஆமெனில், அது சம்பந்தமாக ஒழுக்காற்று விசாரணை மேற்கொள்ளப் பட்டுள்ளதா என்பதையும்,

- (iii) இவர் ஏதேனும் தவறுக்குள்ளாகி தண்டனை பெற்றுள்ளாரா என்பதையும்

இச்சபைக்கு அறிவிப்பாரா?

(6)

- (ஈ) (i) திரு. ராமசிங்கஹவுக்கு ஓய்வூதியம் வழங்க நியமன அதிகாரியினரால் நடவடிக்கை மேற்கொள்ளப்படாமைக்கான காரணம் யாதென்பதையும்,
(ii) இதனோடு தொடர்புடைய சட்டமுறையான நிலைமை யாதென்பதையும்,
(iii) நிருவாக ரீதியான தவறு காரணமாக திரு. ராமசிங்கஹவின் ஓய்வூதியத்தை தயாரித்தல் தாமதித்திருப்பின், மேற்படி ஓய்வூதியம் தயாரித்து வழங்கப்படுகின்ற கால வரையறை யாதென்பதையும்
அவர் குறிப்பிடுவாரா?

(உ) இன்றேல், ஏன்?

0807/ '10

10.

கௌரவ புத்திக பத்திரண,— கல்வி அமைச்சரைக் கேட்பதற்கு,— (1)

- (அ) (i) மாத்தறை மாவட்டத்தின் அக்குரேஸ்ஸ வலயக் கல்வி காரியாலயத்திற்குரிய அக்குரேஸ்ஸ கோட்டக்கல்வி அலுவலகத்தினால் நிருவகிக்கப்படுகின்ற அரசாங்க பாடசாலைகளின் எண்ணிக்கை எத்தனையென்பதையும்,
(ii) இப்பாடசாலைகளின் பெயர்கள், முகவரிகள் மற்றும் தொலைபேசி இலக்கங்கள் யாவையென்பதையும்,
(iii) இப்பாடசாலைகளில் நூறு மாணவர்களுக்குக் குறைவாக உள்ள பாடசாலைகளின் எண்ணிக்கை எத்தனையென்பதையும்,
(iv) அப்பாடசாலைகளின் பெயர்கள் யாவையென்பதையும்,
அவர் இச்சபைக்கு அறிவிப்பாரா?

- (ஆ) (i) இக்கோட்டத்தில் ஆசிரியர் மிகை நிலவுகின்ற பாடசாலைகள் உள்ளனவா என்பதையும்,
(ii) இப்பாடசாலைகளின் பெயர்கள் யாவையென்பதையும்,
(iii) ஆசிரியர் பற்றாக்குறை நிலவுகின்ற பாடசாலைகளின் பெயர்கள் யாவையென்பதையும்,
(iv) ஆசிரியர் பற்றாக்குறை நிலவுகின்ற பாடங்கள் யாவையென்பதையும்,
(v) இவ்வாசிரியர் பற்றாக்குறை நிலவுகின்ற பாடசாலைகளுக்கு ஆசிரியர்களைப் பெற்றுக்கொடுப்பதற்கு நடவடிக்கை எடுப்பாரா என்பதையும்,
(vi) ஆமெனில், இதற்காக எவ்வளவு காலம் எடுக்குமென்பதையும்,
அவர் இச்சபைக்குக் குறிப்பிடுவாரா?

(இ) இன்றேல் ஏன்?

0881/ '10

11.

கௌரவ அஜித் பி. பெரேரா,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (2)

- (அ) சட்டமா அதிபர் திணைக்களத்திலுள்ள,
(i) அரச சட்டவாதிகளின் எண்ணிக்கை எவ்வளவென்பதையும்,
(ii) அரச சட்டத்தரணிகளின் எண்ணிக்கை எவ்வளவென்பதையும்
அவர் குறிப்பிடுவாரா?
- (ஆ) சட்டமா அதிபர் திணைக்களத்தின் பொறுப்புக்களை தாமதமின்றி வினைத்திறனுடன் பேணிவருவதற்குத் தேவையான அரச சட்டவாதிகளின் எண்ணிக்கையும் அரச சட்டத்தரணிகளின் எண்ணிக்கையும் தனித்தனியே எவ்வளவென்பதை அவர் குறிப்பிடுவாரா?
- (இ) சட்டமா அதிபர் திணைக்களத்தில் உள்ள வெற்றிடங்களை நிரப்புவதற்காக மேற்கொள்ளப்படும் நடவடிக்கைகள் எவை என்பதை அவர் அறிவிப்பாரா?
- (ஈ) இன்றேல், ஏன்?

0919/10

12.

கௌரவ தயாசிறி ஜயசேகர,— கல்வி அமைச்சரைக் கேட்பதற்கு,—(1)

- (ஆ) (i) பாடசாலைகளுக்காக நூலக மற்றும் இரசாயன ஆய்வுகூட ஊழியர்களை ஆட்சேர்ப்புச் செய்யும் போது கருத்திற் கொள்ளப்படும் அடிப்படை கல்வித் தகைமைகள் யாவையென்பதையும்,
- (ii) பாடசாலை பணியாட் தொகுதிகளை உள்வீர்க்கும் அடிப்படையில் மேற்படி ஊழியர்களின் பதவிப்பெயர் மாற்றப்பட்டுள்ளதா என்பதையும்,
- (iii) ஆமெனில், அப்பதவிப் பெயர் யாதென்பதையும்
- அவர் குறிப்பிடுவாரா?
- (ஆ) (i) பாடசாலை பணியாட் தொகுதிகள் உள்வீர்க்கப்பட்டதனால் ஒப்பீட்டு ரீதியில் பாடசாலைகள் அல்லாத ஏனைய பணியாட் தொகுதிகளை விட அதிகமான கல்வித் தகைமைகளைப் பூர்த்தி செய்துள்ள நூலக மற்றும் இரசாயன ஆய்வுகூட ஊழியர்களுக்கு பாரிய அநீதி இழைக்கப்பட்டுள்ளதென்பதையும்,
- (ii) இதன் விளைவாக இவர்கள் உள ரீதியாக பாதிக்கப்பட்டுள்ளனர் என்பதையும்,
- (iii) இவர்களது பதவிகளுக்கான டிப்புளோமா பாடநெறிகளைப் பயிலும்போது சிக்கல்கள் தோன்றியுள்ளன என்பதையும்
- அவர் குறிப்பிடுவாரா?
- (இ) ஆமெனில், இவர்களுக்கு ஏற்பட்டுள்ள மேற்படி அநீதியை இல்லாதொழிப்பதற்காக உரிய உள்வீர்ப்பினை திருத்துவதற்கு அல்லது நீக்குவதற்கு நடவடிக்கை எடுக்கப்படுமா என்பதை அவர் குறிப்பிடுவாரா?
- (ஈ) இன்றேல், ஏன்?

0999/'10

13.

கௌரவ காமினி ஜயவிக்கிரம பெரேரா,— நீர்ப்பாசன, நீர்வள முகாமைத்துவ அமைச்சரைக் கேட்பதற்கு,—(1)

- (அ) (i) உலகின் நீர்ப்பாசன விவசாய நாகரிகத்துக்கேற்ப இலங்கைக்கு மிக முக்கிய இடம் உரித்தாவதானல் இந்நிலைமையை எதிர்கால சந்ததிக்கு பெற்றுக்கொடுக்கக் கூடிய வகையில் நீர் மற்றும் நீர்ப்பாசன நூதனசாலையொன்றை நிர்மாணிப்பது பொருத்தமானதென்பதையும்,
- (ii) அதனுடாக இலங்கையின் விவசாய மற்றும் நீர்ப்பாசனத் துறையின் வரலாறு தொடர்பாக எதிர்கால சந்ததிக்கு கற்றுக்கொள்வதற்கான வாய்ப்புக் கிடைக்கும் என்பதையும்,
- (iii) மேற்படி நூதனசாலையை நிர்மாணிப்பதனுடாக நீர்ப்பாசன மற்றும் விவசாயத்துறையில் ஈடுபட்டுள்ளவர்களுக்கு ஆராய்ச்சிகளை மேற்கொள்வதற்கான வாய்ப்புக் கிடைக்கும் என்பதையும்
- அவர் ஏற்றுக்கொள்வாரா?
- (ஆ) ஆமெனில், மேற்படி நூதனசாலையை நிர்மாணிப்பதை துரிதமாக ஆரம்பிக்க நடவடிக்கை எடுப்பாரா என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

* 1.

உணவு (திருத்தம்) சட்டமூலம் — இரண்டாம் மதிப்பீடு.

* 2.

கூட்டுறவு, உள்நாட்டு வர்த்தக அமைச்சர்,— நெற் சந்தைப்படுத்தல் சட்டத்தின் கீழ் ஒழுங்கு விதிகள்,— 1971 ஆம் ஆண்டின் 14 ஆம் இலக்க, நெற் சந்தைப்படுத்தற் சட்டத்தின் 10 ஆம் பிரிவு மற்றும் 4 ஆம் பிரிவின் (6) ஆம் பந்தியுடன் சேர்த்து வாசிக்கப்படும் 62 ஆம் பிரிவின் கீழ் கூட்டுறவுகள் மற்றும் உள்நாட்டு வியாபாரத்துறை அமைச்சரினால் ஆக்கப்பட்டு 2010, திசம்பர் 18 ஆம் திகதிய 1684/54 ஆம் இலக்க, அதி விசேட வர்த்தமானியில் பிரசுரிக்கப்பட்டதும் 2011.02.24 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 3.

ஊழியர் சகாய நிதியம் (திருத்தம்) சட்டமூலம் — இரண்டாம் மதிப்பீடு.

* 4.

பெருந்தோட்டக் கைத்தொழில் அமைச்சர்,— இலங்கைத் தேயிலைச் சபைச் சட்டத்தின் கீழ் ஒழுங்கு விதிகள்— “1975 ஆம் ஆண்டின் 14 ஆம் இலக்க, இலங்கைத் தேயிலைச் சபைச் சட்டத்தில் 5 (ஆ) மற்றும் 5 (இ) ஆம் பிரிவுகளுடன் சேர்த்து வாசிக்கப்படும் அச்சட்டத்தில் 25 ஆம் பிரிவின் கீழ் இலங்கைத் தேயிலைச் சபையினால் ஆக்கப்பட்டு, பெருந்தோட்டக் கைத்தொழில் அமைச்சரால் அங்கீகரிக்கப்பட்டு, 2010, ஒற்றோபர் மாதம் 27 ஆம் திகதிய 1677/14 ஆம் இலக்க அதிவிசேட வர்த்தமானியில் வெளியிடப்பட்டதும், 2011.01.04 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 5.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள், — 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 6.

பிரதம அமைச்சரும் பெளத்த சாசன, மத அலுவல்கள் அமைச்சரும்,— மதுவரிக் கட்டளைச் சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(மதுவரி அறிவித்தல் இலக்கம் 935)

(அமைச்சரவையின் அங்கீகாரம் பெறப்பட்டுள்ளது.)

* 7.

உள்ளூர் அதிகாரசபைகள் (விசேட ஏற்பாடுகள்) சட்டமூலம் — குழு

* 8.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — குழு

9.

மகேஸ்வரி மன்றம் (கூட்டிணைத்தல்) சட்டமூலம் — பரிசீலனை.

10

இலங்கைப் பொருளியற் கழகம் (கூட்டிணைத்தல்) சட்டமூலம் — பரிசீலனை

* அரசாங்க அலுவல்களைக் குறிக்கின்றது.
